

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

២០២៣



អនុស្សរណៈនៃការយោគយល់គ្នាទៅវិញទៅមក

សាកលវិទ្យាល័យជាតិបាត់ដំបង

និង

ក្រុមហ៊ុនមេនូឡាយហ្វ័រ(ខេមបូឌា) ភីអិលស៊ី-សាខាខេត្តបាត់ដំបង

ស្តីពីកិច្ចសហប្រតិបត្តិការផ្នែកវិនិយោគ

លើវិស័យសិក្សាអប់រំ ស្រាវជ្រាវ និងទិន្នន័យ

សាកលវិទ្យាល័យជាតិបាត់ដំបង តំណាងដោយ **ឯកឧត្តម សុខ យន** សាកលវិទ្យាធិការ
សាកលវិទ្យាល័យជាតិបាត់ដំបង និង **ក្រុមហ៊ុនមេនូឡាយហ្វ័រ(ខេមបូឌា) ភីអិលស៊ី-សាខា**
ខេត្តបាត់ដំបង តំណាងដោយ **លោក លី ប៊ុនធីត្យ** នាយកសាខា (ហៅកាត់ថា "ភូតាតី") ។

គួរតាម បានព្រមព្រៀងគ្នា ជូនខាងក្រោម៖

គោលបំណង

ក្នុងស្មារតីយោគយល់ និងផលប្រយោជន៍ជាតិ សាកលវិទ្យាល័យជាតិបាត់ដំបង និងក្រុមហ៊ុនមេនូឡាយហ្វ័រ
(ខេមបូឌា) ព្រមព្រៀងចុះហត្ថលេខាលើកិច្ចសហប្រតិបត្តិការភាពជាដៃគូលើការងារអប់រំ ស្រាវជ្រាវ និង
នវានុវត្តន៍សម្រាប់បុគ្គលិក និងនិស្សិត។

គោលបំណងនៃអនុស្សរណៈនៃការយោគយល់គ្នានេះគឺធ្វើឡើងដើម្បី៖

- ក-សហការនឹងចូលរួមសកម្មភាពនានារបស់សាកលវិទ្យាល័យដូចជា ផ្តល់ធាតុចូលសម្រាប់អភិវឌ្ឍកម្មវិធីអប់រំនានាតាមការចាំបាច់ដើម្បីឱ្យស្របនឹងទីផ្សារការងារ។
- ខ-សិក្សាលទ្ធភាពក្នុងការបញ្ជូនអ្នកជំនាញមកចែករំលែកបទពិសោធន៍ដល់និស្សិតនៅសាកលវិទ្យាល័យជាតិបាត់ដំបង ដើម្បីផ្សារភ្ជាប់ក្រុមហ៊ុនជាមួយសាកលវិទ្យាល័យ។
- គ-សិក្សាលទ្ធភាពក្នុងការរៀបចំសិក្ខាសាលានានា ផ្តល់វគ្គនិច្ឆ័យ និងឧទ្ទេសនាមផ្សេងៗនៅក្នុងសាកលវិទ្យាល័យ ដែលមានផលប្រយោជន៍សម្រាប់គូភាគី។
- ឃ-សិក្សាពីលទ្ធភាពក្នុងការផ្តល់ឱកាសឱ្យនិស្សិតចុះកម្មសិក្សា/ហាត់ការ និងឱកាសការងារ។
- ង-សាកលវិទ្យាល័យអាចអញ្ជើញ ក្រុមហ៊ុនឱ្យចូលរួមក្នុងក្រុមប្រឹក្សានានា និងគណៈកម្មការនានារបស់សាកលវិទ្យាល័យ ក៏ដូចជាសាកលវិទ្យាល័យចូលរួមក្នុងកម្មវិធីនានាតាមរយៈការអញ្ជើញរបស់ក្រុមហ៊ុន។
- ច-ចូលរួមឧបត្ថម្ភសម្ភារៈផ្សេងៗដែលមានតម្លៃស្មើ 200\$ ក្នុង១ឆ្នាំសម្រាប់ការចូលរួមកម្មវិធីផ្សេងរបស់សាកលវិទ្យាល័យ។
- ឆ-ចូលរួមក្នុងសកម្មភាពផ្សេងទៀតតាមការឯកភាពគ្នារវាងដៃគូទាំងពីរ។

លក្ខខណ្ឌនានាសម្រាប់សកម្មភាពនៃកិច្ចសហប្រតិបត្តិការខាងលើនេះ នឹងត្រូវព្រមព្រៀងគ្នាក្នុងទម្រង់ជាភិច្ចសន្យាដែលនឹងត្រូវចុះហត្ថលេខាដោយគូភាគីមុនដំណើរការសកម្មភាពនោះ។

ក្នុងករណីមានការព្រមព្រៀងដែលមានធនធាននានាសម្រាប់គាំទ្រត្រូវបញ្ជាក់ឱ្យបានច្បាស់លាស់ នៅក្នុងភិច្ចសន្យានៃសកម្មភាពនោះ ។

សុពលភាព

អនុស្សរណៈនៃការយោគយល់នេះមានសុពលភាពរយៈពេល ០៥(ប្រាំ)ឆ្នាំ ដោយគិតចាប់ពីថ្ងៃចុះហត្ថលេខានេះតទៅ និងត្រូវបានបន្តសុពលភាពដោយស្វ័យប្រវត្តិ ប្រសិនបើគ្មានការស្នើបញ្ចប់អនុស្សរណៈនៃការយោគយល់គ្នានេះដោយភាគីណាមួយ។ អនុស្សរណៈនៃការយោគយល់គ្នានេះអាចនឹងត្រូវបានបញ្ចប់ ក្នុងករណីភាគីណាមួយជូនដំណឹងជាលាយលក្ខណ៍អក្សរទៅភាគីម្ខាងទៀតយ៉ាងហោចណាស់រយៈ ០៣ (បី)ខែ មុនកាលបរិច្ឆេទនៃសុពលភាព ដោយមានការឯកភាពពីគូភាគី។

ការរៀបចំមធ្យោបាយទំនាក់ទំនង

សម្រាប់គោលបំណងនៃកិច្ចសហការក្នុងការអនុវត្តអនុស្សរណៈនៃការយោគយល់គ្នានេះ មធ្យោបាយទំនាក់ទំនង មានដូចខាងក្រោម៖

១. សម្រាប់សាកលវិទ្យាល័យជាតិបាត់ដំបង

ការិយាល័យ: អគ្គនាយកដ្ឋាន និងទំនាក់ទំនងសាធារណៈ

ទូរស័ព្ទ: ០៥៣ ៩៥២ ៩០៥ ឬ ០១២/០១០ ៧១១ ៨៦៦

សារអេឡិចត្រូនិច: international-relations@nubb.edu.kh

អាសយដ្ឋាន: ផ្លូវជាតិលេខប្រាំ សង្កាត់ព្រែកព្រះស្តេច ក្រុងបាត់ដំបង ខេត្តបាត់ដំបង

២. សម្រាប់ក្រុមហ៊ុនមេនុឡាយហ្វ័រ (ខេមបូឌា) ភីអិលស៊ី

ការិយាល័យ: នាយកដ្ឋានផ្នែកលក់


ទូរស័ព្ទ: ០២៣ ៩៦៥ ៩៦៥/០១៧ ៥៧៥ ៧៥៩

សារអេឡិចត្រូនិច: Razity_set@manulife.com

អាសយដ្ឋាន: ផ្ទះលេខ ៤៨ ៤៩ ផ្លូវលេខ១ ភូមិកំពង់ក្របី សង្កាត់ស្វាយប៉ោ ក្រុងបាត់ដំបង ខេត្តបាត់ដំបង

អវសានបញ្ញត្តិ

អនុស្សាវរៈនៃការយោគយល់គ្នានេះអាចធ្វើការកែប្រែ ក្នុងករណីមានការយល់ព្រមជាលាយលក្ខណ៍ អក្សរលិខិត និងចុះហត្ថលេខាលើ០២ (ពីរ) ច្បាប់ជាភាសាខ្មែរពីរច្បាប់ ដោយភាគីនីមួយៗទទួលបាន០១ ច្បាប់។



អគ្គនាយកដ្ឋានជាតិបាត់ដំបង

(រ.ជ.ប.)



ក្រុមហ៊ុនមេនុឡាយហ្វ័រ (ខេមបូឌា) ភីអិលស៊ី

ឯកឧត្តម អុន យន

សាកលវិទ្យាល័យ

ថ្ងៃទី ២៣ ខែ មិថុនា ឆ្នាំ ២០២៣

លោក ស៊ី ម៉ីនធីសុ

នាយកសាខា

ថ្ងៃទី ២៣ ខែ មិថុនា ឆ្នាំ ២០២៣